

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ ബാലകാണ്ഡേ

॥ പഞ്ചാശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## ॥ പഞ്ചാശഃ സർഗഃ ॥

ശ്രീരാമപ്രഭൃതീനാം മിഥിലാപൂർയാം ഗമനം ജനകേന വിശ്വാമിത്രസ്യ  
സത്കാരസ്തു ശ്രീരാമലക്ഷ്മണയോഃ പരിചയജ്ജിജ്ഞാസാ തസ്യാഃ  
പൂർതിശ്ച

തതഃ പ്രാഗുത്തരാം ഗത്യാ  
രാമഃ സൗമിത്രിണാ സഹ |  
വിശ്വാമിത്രം പുരസ്കൃത്യ  
യജ്ഞൈവാടമുപാഗമത് || 1.50.1 ||

രാമസ്തു മുനിശാർദൂല -  
മുവാച സഹലക്ഷ്മണഃ |  
സാധ്വീ യജ്ഞൈസമൃദ്ധിർഹി  
ജനകസ്യ മഹാത്മനഃ || 1.50.2 ||

ബഹുനീഹ സഹസ്രാണി  
നാനാദേശനിവാസിനാം |  
ബ്രഹ്മണാനാം മഹാഭാഗ  
വേദാധ്യയനശാലിനാം || 1.50.3 ||

ഋഷിവാടാശ്ച ദൃശ്യന്തേ  
ശകടീശതസങ്കുലാഃ |

ദേശോ വിധീയതാം ബ്രഹ്മൻ  
യത്ര വത്സ്യാമഹേ വയം || 1.50.4 ||

രാമസ്യ വചനം ശ്രുത്വാ  
വിശ്വാമിത്രോ മഹാമുനിഃ |  
നിവാസമകരോദ് ദേശേ  
വിവിക്ലതേ സലിലാൻവിതേ || 1.50.5 ||

വിശ്വാമിത്രമനുപ്രാപ്തം  
ശ്രുത്വാ നൃപവരസ്തദാ |  
ശതാനന്ദം പുരസ്കൃത്യ  
പുരോഹിതമനിന്ദിതഃ || 1.50.6 ||

ഋത്വിജോഽപി മഹാത്മാന -  
സ്തുർഘൃമാദായ സത്യരം |  
പ്രത്യുജ്ജഗാമ സഹസാ  
വിനയേന സമൻവിതഃ || 1.50.7 ||

വിശ്വാമിത്രായ ധർമേണ  
ദദൗ ധർമപുരസ്കൃതം |  
പ്രതിഗൃഹ്യ തു താം പുജാം  
ജനകസ്യ മഹാത്മനഃ || 1.50.8 ||

പപ്രച്ഛ കുശലം രാജേണാ  
യജ്ഞസ്യ ച നിരാമയം |  
സ താംശ്ചാഥ മൂനീൻ പുഷ്പാ  
സോപാധ്യായപുരോധസഃ || 1.50.9 ||

യഥാർഹമൃഷിഭിഃ സർവൈഃ  
സമാഗച്ഛത് പ്രഹൃഷ്ടവത് |

അഥ രാജാ മുനിശ്രേഷ്ഠം  
കൃതാഞ്ജലിരഭാഷത || 1.50.10 ||

ആസനേ ഭഗവാനാസ്താം  
സഹൈദിർമുനിപുംഗവൈഃ |  
ജനകസ്യ വചഃ ശ്രുത്വാ  
നിഷസാദ മഹാമുനിഃ || 1.50.11 ||

പുരോധാ ഋത്വിജശ്ചൈവ  
രാജാ ച സഹമന്ത്രിഭിഃ |  
ആസനേഷു യഥാൻയായ -  
മുപവിഷ്ടാഃ സമന്തതഃ || 1.50.12 ||

ദൃഷ്ട്വാ സ നൃപതിസ്തത്ര  
വിശ്വാമിത്രമമാബ്രവീത് |  
അദ്യ യജ്ഞസമൃദ്ധിർമേ  
സഫലാ ദൈവതൈഃ കൃതാ || 1.50.13 ||

അദ്യ യജ്ഞഫലം പ്രാപ്തം  
ഭഗവദ്ദർശനാൻമയാ |  
ധന്യോസ്സുനൃഗൃഹീതോസ്സു  
യസ്യ മേ മുനിപുംഗവഃ || 1.50.14 ||

യജ്ഞോപസദനം ബ്രഹ്മൻ  
പ്രാപ്തോസി മുനിഭിഃ സഹ |  
ദ്വാദശാഹം തു ബ്രഹ്മർഷേ  
ദീക്ഷാമാഹുർമനീഷിണഃ || 1.50.15 ||

തതോ ഭാഗാർഥിനോ ദേവാനു  
ദ്രഷ്ടുമർഹസി കൗശിക |

ഇത്യുക്ത്യാ മുനിശാർദൂലം  
പ്രഹൃഷ്ടവദനസ്തദാ || 1.50.16 ||

പുനസ്തം പരിപ്രച്ഛ  
പ്രാഞ്ജലിഃ പ്രയതോ നൃപഃ |  
ഇമൗ കുമാരൗ ഭദ്രം തേ  
ദേവതുൽയപരാക്രമൗ || 1.50.17 ||

ഗജതുൽയഗതീ വീരൗ  
ശാർദൂലവൃഷഭോപമൗ |  
പദ്മപത്രവിശാലാക്ഷൗ  
ഖഡ്ഗതുണീധനുർധരൗ |  
അശ്വിനാവിവ രൂപേണ  
സമുപസ്ഥിതയൗവനൗ || 1.50.18 ||

യദ്യുച്ഛയേവ ഗാം പ്രാപ്തൗ  
ദേവലോകാദിവാമരൗ |  
കഥം പദ്ഭ്യാമിഹ പ്രാപ്തൗ  
കിമർഥം കസ്യ വാ മുനേ || 1.50.19 ||

വരായുധധരൗ വീരൗ  
കസ്യ പുത്രൗ മഹാമുനേ |  
ഭൃഷയന്താവിമം ദേശം  
ചന്ദ്രസൂർയാവിവാംബരം || 1.50.20 ||

പരസ്തരസ്യ സദ്യശൗ  
പ്രമാണേംഗിതചേഷ്ടിതൈഃ |  
കാകപക്ഷധരൗ വീരൗ  
ശ്രോതുമിച്ഛാമി തത്ത്വതഃ || 1.50.21 ||

തസ്യ തദ് വചനം ശ്രുത്വാ  
 ജനകസ്യ മഹാത്മനഃ |  
 ന്യായവേദയദമേയാത്മാ  
 പുത്രൗ ദശരഥസ്യ തൗ || 1.50.22 ||

സിദ്ധാശ്രമനിവാസം ച  
 രാക്ഷസാനാം വധം തഥാ |  
 തത്രാഗമനമവ്യഗ്രം  
 വിശാലായാശ്ച ദർശനം || 1.50.23 ||

അഹൽയാദർശനം ചൈവ  
 ഗൗതമേന സമാഗമം |  
 മഹാധനുഷി ജിജ്ഞാസാം  
 കർതുമാഗമനം തഥാ || 1.50.24 ||

ഏതത് സർവം മഹാതേജാ  
 ജനകായ മഹാത്മനേ |  
 നിവേദ്യ വിരരാമാഥ  
 വിശ്വാമിത്രോ മഹാമുനിഃ || 1.50.25 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
 ബാലകാണ്ഡേ പഞ്ചാശഃ സർഗഃ ||